

Rikors ipprezentat fid-19 ta' Lulju 2007 — Zhejiang Harmonic Hardware Products vs Il-Kunsill

(Kawża T-274/07)

(2007/C 223/24)

Lingwa tal-kawża: l-Ingliż

Partijiet

Rikorrenti: Zhejiang Harmonic Hardware Products Co. Ltd (Zhejiang, iċ-Ċina) (rappreżentant: R. MacLean, Solicitor)

Konvenut: Il-Kunsill ta' l-Unjoni Ewropea

Talbiet tar-rikorrenti

— li jiġu annullati l-Artikoli 1 u 2 tar-Regolament tal-Kunsill (KE) Nru 452/2007, tat-23 ta' April 2007, safejn jikkonċernaw ir-rikorrenti; u

— li l-Kunsill jiġi ordnat ibati l-ispejjeż tal-kawża.

Motivi u argumenti prinċipali

Ir-rikorrenti, li timmanifattura twavel għall-mogħdija tal-hwejjeġ u l-partijiet tagħhom fir-Repubblika Popolari taċ-Ċina, titlob l-annullament tar-Regolament tal-Kunsill (KE) Nru 452/2007, tat-23 ta' April 2007, li jistabbilixxi dazju definittiv kontra d-dumping u li jimponi definittivament id-dazju provviżorju stabbilit fir-rigward ta' l-importazzjoni ta' twavel għall-mogħdija tal-hwejjeġ li joriginaw mir-Repubblika Popolari taċ-Ċina u mill-Ukraina ⁽¹⁾ safejn jikkonċerna r-rikorrenti.

In sostenn tar-rikors tagħha, ir-rikorrenti, l-ewwel nett, issostni li l-istituzzjonijiet tal-Komunità kisru l-Artikolu 2(7)(b) u (ċ) tar-Regolament Bażiku ⁽²⁾ peress li l-Kummissjoni pprezentat proposta għal miżuri kontra d-dumping lill-Kunsill ibbażata fuq evalwazzjoni żbaljata li r-rikorrenti ma ssoddisfatx il-kriterji għall-istatus ta' ekonomija tas-suq, imsemmija fl-Artikolu 2(7)(ċ).

It-tieni nett, ir-rikorrenti tallega li l-istituzzjonijiet tal-Komunità kisru l-Artikolu 20(4) u (5) tar-Regolament Bażiku u d-dritt għal smigh peress li r-rikorrenti nġhatat sitt ijiem biss sabiex twiegeb għall-ittra finali riveduta ta' żvelar ta' l-informazzjoni tal-Kummissjoni.

It-tielet nett, ir-rikorrenti ssostni li l-istituzzjonijiet tal-Komunità kisru l-Artikolu 8 tar-Regolament Bażiku billi naqsu milli ma kkunsidrawx b'mod xieraq l-impenn fil-prezz offrut mir-rikorrenti.

Fl-aħhar nett, ir-rikorrenti ssostni li l-istituzzjonijiet tal-Komunità kisru l-Artikolu 5(2)(a) tar-Regolament Bażiku billi ma żvelawx l-identità ta' min għamel l-ilment li ta bidu għall-investigazzjoni li tat lok għar-regolament ikkontestat.

⁽¹⁾ ĠU 2007 L 109, p. 12.

⁽²⁾ Ir-Regolament tal-Kunsill (KE) Nru 384/96, tat-22 ta' Diċembru 1995, dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea (ĠU 1996 L 56, p. 1).

Rikors ipprezentat fit-18 ta' Lulju 2007 — L-Italja vs Il-Parlament u Il-Kummissjoni

(Kawża T-285/07)

(2007/C 223/25)

Lingwa tal-kawża: It-Taljan

Partijiet

Rikorrenti: Ir-Repubblika Taljana (rappreżentant: P. Gentili, Avvocato dello Stato)

Konvenuti: Il-Parlament Ewropew u l-Kummissjoni tal-Komunitajiet Ewropej

Talbiet tar-rikorrenti

— tannulla l-avviż tal-kompetizzjoni EPSO/AD/95/07 intiz sabiex tiġi stabbilita lista għar-reklutaġġ ta' 20 post ta' Amministratur (AD 5) fil-qasam tax-xjenza ta' l-informazzjoni (librerija/dokumentazzjoni), ippubblikat biss fl-edizzjonijiet tal-*Ġurnal Uffiċjali ta' l-Unjoni Ewropea* tal-lingwa Ingliża, Franċiża u Germaniża, tat-8 ta' Mejju 2007, Numru C 103 A.

Motivi u argumenti prinċipali

Il-motivi u l-argumenti prinċipali huma l-istess bħal dawk involvati fil-kawża T-156/07, Spanja vs Il-Kummissjoni.